

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।  
వేదాంతాచార్యవర్యో మే సన్నిధత్తాం సదా హృది ॥

విల్లూర్ నడూదూర్ శ్రీ శ్రీనిధేః కృతిషు

॥ అమృతశార్దూలం ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజమహాదేశికన్

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే రామానుజాయ నమః

## ॥ అమృతశార్దూలం ॥

కవితాజితకల్లోలికన్యకాకాంతవక్షసే ।

కరుణాదిగుణాఢ్యాయ కమలానిధయే నమః ॥

మన్యే సప్తపయోనిధీనపి మునిః పీత్వా తదుత్థామృతం

లావణ్యాదిరసాస్పదం దివిషదామప్యంతతో దుర్లభం ।

గూఢం మాతరి గుప్తమత్ర తదిదం చక్రే తథా తత్పునః

లోకేభ్యో వివృతం రహస్యమితి హి త్రాతుం న శక్తాన్స్త్రియః ॥ 1 ॥

యస్మిన్ మందరపర్వతస్య వహనం సాకం సమైర్మంథనం

భూయశ్చాక్రమణం బలస్య చ మతేర్దానం ద్విషాం మర్దనం ।

ఇత్యేవం ధిషణాన్వితైశ్చ విబుధైః నాస్మాభిరభ్యర్థితం

నః స్వామిన్నమృతం భవేతి విబుధైర్యద్ధర్మిభిస్తప్యతే ॥ 2 ॥

క్షీరాబ్జేరమృతం బభావతి పరం జానంతి మందాస్సురాః

యత్కించిత్తదహో యదంగలలితస్వేదద్రవాణాం కణః ।

తన్మధ్యే పయసాం నిధేరపి తథా శ్రీకుంభఘ్నాణే పురే

శేతే మాన్యమిదం విచిత్రమమృతం తత్త్వం తు విద్మో వయం ॥ 3 ॥

స్వర్గే భాత్యమృతం యదర్థమభవం యోద్ధం చ యత్నాన్వితః

ధిక్ష మాం యద్రసనాగతం వితనుతే కించిద్రుచిం చారుజః ।

నిర్యుద్ధం చ వియత్నమత్ర నగరే పీతం మయా సర్వదం

తద్భాతీతి కృతాంజలిర్యదమృతం పక్షీశ్వరః సేవతే ॥ 4 ॥

కుంభం నామ నిధాయ దుగ్ధజలధేస్తీరే సురాణాం గణే

సక్తే తన్మథనాయ హంత భవతస్తత్కుంభఘ్నాణాంతరా ।

లీనః కుంభమథో జహార స హరో మోక్తుం విషోత్థాం వ్యథాం  
తేనైవాత్ర భవాన్ స చాత్ర విదితః కుంభేశ్వరో వర్తతే || 5 ||

దుగ్ధాభేర్మథనాయ దైవతగణస్సోఽయం ప్రవృత్తః పురా  
కుంభాంతర్భగవన్ భవంతమకరోత్ ఆవాహితం తం పునః |  
అత్ర స్థాపయతి స్మ తత్ర చ భవం సంరక్షకం సంవ్యధాత్  
తేనైషా కిల కుంభఘూణనగరీ కుంభేశ్వరోఽయం భవ || 6 ||

కుంభం పూజయితుం చ రక్షితుమముం యోగ్యం పురారిం వ్యధాత్  
సర్వజ్ఞం ధృతగంగమేనమనఘం కుంభేశ్వరోఽయం యతః |  
స్వస్యాథో బహుభిస్సమైః కలయితుం పూజాం స చాలాభత |  
సంజాతో బహుధా స్వయం హి పరిత త్వాం కుంభగం సేవతే || 7 ||

స్వామిన్ త్వద్వచసా విషం కిల మయా పీతం శిరో ఘూర్ణతే  
త్వచ్చిత్తాదమృతాంశుమేకముదితం కుర్యాం శిరస్యంజసా |  
ఇత్థం ప్రార్థితలాభతోఽతిముదితః శంభుస్త్వనేకాకృతిః  
నైకాగారగతః పురేఽత్ర భగవన్ త్వాం సర్వతస్సేవతే || 8 ||

చంద్రోఽయం తవ మానసాద్యదభవత్ జాతోఽమృతాంశుస్తతః  
వ్యోమ్నశ్చాపి పతన్ ముహుర్ముహురహో వారాన్నిధౌ సర్వదా |  
పంకేనాంకితవిగ్రహో యశ ఇదం ధత్తే కలంకిత్యహో  
భ్రష్టో విష్ణుపదాత్ జలాన్వయమపి ప్రాప్తః పుమానీదృశః || 9 ||

శేషశ్శబ్దగణానుశాసనచణో యత్తేన తస్మిన్ భవాన్  
శేతే హృష్టమనా మమామృత విభో వేదాబ్ధిమధ్యోద్ధృత |  
వేదాత్మా యదయం ప్రభుశ్చ వయసాం స్కంధేఽస్య యాస్యత్యతః  
వేదే యో విహృతిం తదంగమథవా ధత్తే స తే ప్రీతయే || 10 ||

తస్మాదేవ హి కుంభఘ్నాణనగరే వేదేషు పారం గతైః  
 యుక్తే వైదికనామధేయమహితే శేతే విమానే భవాః |  
 వేదం వేద్మి న వేదపుస్తకమహం హస్తే బిభర్మ్యన్వహం  
 వ్యాజీకృత్య తదేవ హే కరుణయా మాం పశ్య దృష్ట్వా మనాక్ || 11 ||

శాంత్యా నామ సమృద్ధమేకమమృతం ప్రాచీనవాచోదితం  
 మాధుర్యైకనికేతనం మనసి యద్యోగీశ్వరాణాం స్థితం |  
 దృశ్యం మాంసదృశామపీహ జయతి శ్రీకుంభఘ్నాణే పురే  
 శ్రీమతోమలవల్లికాపరిసరే శ్రీవైదికాఖ్యే గృహే || 12 ||

పీత్వా హంత విషం పయోధికుహరాత్ జాతం పురారిః పురా  
 నాగైరాభరణైశ్చ సంవృతతనుస్తప్తో నితాంతం తతః |  
 పర్యాప్త్యా విధురం పిబన్నిహ దృశా కుంభస్య ఘ్నాణేఽమృతం  
 కుంభం స్వీయమితివ సంప్రకథయః కుంభేశ్వరో వర్ధతే || 13 ||

మర్యాదాధికమంజుతావిహృతయే క్రౌర్యాదిదూరాత్మనే  
 కర్యాజీవనకర్మణి స్యదవతే పుర్యా నిజాయాః పురా |  
 అర్యామోదవిమర్దనైకరతయే వర్యాయ దైత్యద్విషాం  
 పర్యాప్త్యా రహితామృతాయ భవతే కుర్యాం సపర్యాం సదా || 14 ||

|| ఇతి అమృతశార్దూలం సమాప్తం ||